



राज्यपाल सचिवालय, बिहार
(जन-सम्पर्क शाखा)
राजभवन, पटना-800022

प्रेस-विज्ञप्ति

संख्या-75/2024

राज्यपाल ने रूबन मेमोरियल हॉस्पिटल में
सर्जिकल रोबोट सिस्टम का उद्घाटन किया

पटना, 10 अप्रैल, 2024 :- माननीय राज्यपाल श्री राजेन्द्र विश्वनाथ आर्लेकर ने रूबन मेमोरियल हॉस्पिटल, पाटलिपुत्र कॉलोनी, पटना में सर्जिकल रोबोट का उद्घाटन किया। इस अवसर पर आयोजित कार्यक्रम को संबोधित करते हुए उन्होंने कहा कि यह बिहार-झारखंड का पहला सर्जिकल रोबोट सिस्टम है जिससे विभिन्न रोगों के ईलाज हेतु सर्जरी की जा सकेगी। इससे राज्य के लोगों को काफी सहूलियत होगी।

राज्यपाल ने कहा कि ओपेन सर्जरी (Open Surgery) के बाद धीरे-धीरे लैप्रोस्कोपिक विधि से सर्जरी की जाने लगी और अब तकनीकी विकास के फलस्वरूप रोबोट द्वारा ऑपरेशन किया जा रहा है। उन्होंने रोबोट सर्जरी पर गोवा में आयोजित एक सेमिनार की चर्चा का उल्लेख करते हुए कहा कि इस विधि से होनेवाली सर्जरी से जुड़ी वैधानिकता और चुनौतियों पर विचार करना आवश्यक है। सर्जिकल रोबोट सिस्टम में मरीज का ऑपरेशन रोबोट करता है। ऐसी स्थिति में किसी कारणवश ऑपरेशन असफल होने पर इसकी जिम्मेदारी किसकी होगी, यह बात स्पष्ट होनी चाहिए।

राज्यपाल ने कहा कि स्वास्थ्य के क्षेत्र में नवीनतम तकनीकों का उपयोग किया जा रहा है और बिहार भी इन्हें अपनाने में पीछे नहीं रहेगा। मशीनें अपना काम करेंगी, परन्तु मरीजों को मानवीय स्पर्श मिलना आवश्यक है।

उन्होंने कहा कि नई तकनीकों से युक्त बेहतर स्वास्थ्य सुविधाएँ शहरों तक ही सीमित हैं जिन्हें गाँवों तक पहुँचाने की आवश्यकता है। चिकित्सकों को गाँवों में जाकर मरीजों का ईलाज करना चाहिए तथा वहाँ उन्हें अपना यूनिट स्थापित करना चाहिए।

कार्यक्रम को रूबन ग्रुप ऑफ हॉस्पिटल्स के प्रबंध निदेशक डॉ० सत्यजीत सिंह, वासुदेव हेल्थ फाउंडेशन प्रा०लि० के निदेशक कर्नल (से०नि०) डॉ० अजित कुमार सिंह ने भी संबोधित किया। डॉ० विश्वा श्रीवास्तव ने रोबोट सर्जरी के विषय में विस्तार से बताया। इस अवसर पर रूबन मेमोरियल हॉस्पिटल के चिकित्सकगण एवं अन्य लोग उपस्थित थे।

.....